



گورنر KATHY HOCHUL

فوری ریلیز کے لیے: 14/10/2025

گورنر HOCHUL کا سولیوان کاؤنٹی انٹرنیشنل ایئرپورٹ پر انقلابی تبدیلی والے پروجیکٹ کی تکمیل کا اعلان

نیو یارک کے کیٹسکل خطے کے نئے داخلی راستے میں اپنی نوع کا جدید ترین ٹرمینل، توانائی کی بچت دینے والی بوٹیلپٹیز، ریستوران، بار اور ایک عام میل جول کی جگہ شامل ہیں

تصاویر یہاں دستیاب ہیں

میری پرواز کیٹسکلز تک! گورنر Kathy Hochul (کیتھی ہوکل) نے آج اعلان کیا ہے کہ سولیوان کاؤنٹی انٹرنیشنل ایئرپورٹ (Sullivan County International Airport) کو ایک جدید اور عہد حاضر کی سفری سہولت گاہ میں تبدیل کرنے کا کام مکمل ہو چکا ہے، جس کے نتیجے میں کیٹسکل کے خطے میں مسلسل اقتصادی ترقی میں تیزی آئے گی اور سیاحت کو فروغ ملے گا۔ مئی 2023 میں شروع ہونے والے اس پروجیکٹ کے لیے گورنر کے \$230 ملین لاگت والے بالائی ریاستی ایئرپورٹ کے اقتصادی ترقیاتی کام اور اchiائے نو کے مقابلے (Upstate Airport Economic Development and Revitalization Competition) کے تحت \$18.5 ملین کی رقم ایوارڈ کی گئی تھی، اور اس فنڈنگ کا استعمال ریاست نیو یارک کے محکمہ برائے آمد و رفت (Department of Transportation) کی جانب سے کیا گیا تھا۔ اس پروجیکٹ کے تحت ایک جدید، 15,000 مربع فٹ پر محیط، توانائی کا مؤثر استعمال کرنے والے ٹرمینل کی سہولت گاہ تعمیر کی گئی ہے جو سیاحوں، مقامی کاروباری اداروں اور کمیونٹی کے ارکان کے لیے خوشگوار اور فراخدلانہ تجربہ فراہم کرے گی۔

"ایک اچھا پہلا تاثر قائم کرنے کا موقع صرف ایک بار ملتا ہے، اور ہم اس بات کو یقینی بنانا چاہتے ہیں کہ ہمارے بالائی ریاست کے ایئرپورٹس اپنی مقامی کمیونٹیز کے لیے یہ کام بخوبی انجام دیں،" گورنر Hochul (ہوکل) نے کہا۔ "سولیوان کاؤنٹی انٹرنیشنل ایئرپورٹ کی جدت کاری سے ریاست کے تیزی سے ترقی کرنے والے خطوں میں سے ایک خطے کو ایک اعلیٰ معیار کا سفری مرکز فراہم کیا گیا ہے، جو یہ واضح پیغام دیتا ہے کہ کیٹسکلز کی راہیں کاروبار کے لیے کھلی ہیں اور سیاحوں کے استقبال کے لیے تیار ہیں۔"

سولیوان کاؤنٹی انٹرنیشنل ایئرپورٹ، بالائی ریاست کے ان نو ایئرپورٹس میں سے ایک تھا جنہیں بالائی ریاست کے ایئرپورٹس کے اقتصادی ترقیاتی کام اور اchiائے نو کے مقابلے کی فنڈنگ کے اس تازہ ترین راؤنڈ کے دوران \$230 ملین کی فنڈنگ میں سے ایک حصہ وصول ہوا تھا، جس کا اعلان ستمبر 2022 میں کیا گیا تھا۔ یہ فنڈنگ نہ صرف نیو یارک کی بالائی ریاست کے ہوائی اڈوں کو اپ گریڈ کر رہی ہے، بلکہ یہ قومی اور عالمی ہوابازی کے میدان میں مقابلہ کرنے کی ان کی اہلیت میں بھی اضافہ کرتی ہے۔

ریاست نیو یارک کے محکمہ آمد و رفت کی کمشنر Marie Therese Dominguez (میری تھیریس ڈومینگز) نے کہا، "گورنر Hochul (ہوکل) یہ بات سمجھتی ہیں کہ ہمارے بالائی ریاست کے ایئرپورٹس صرف سیاحوں کا خیر مقدم کرنے والے داخلی دروازے ہی نہیں ہیں بلکہ یہ ایسے معاشی انجن بھی ہیں جو نئے کاروباری مواقع اور سیاحت میں اضافے کی راہیں استوار کرتے ہیں۔ ہماری جانب سے سولیوان کاؤنٹی انٹرنیشنل ایئرپورٹ میں کیے گئے بہتریوں کے اقدامات سے مسافروں کے تجربے میں بہتری آئے گی، یہ جگہ مقامی رہائشیوں کے لیے کمیونٹی کے میل

جول کی ایک جدید جگہ کے طور پر کام کرے گی، اور کیٹسکلز کے بارے میں ایک مثبت اور دیرپا تاثر قائم کیا جائے گا کہ یہ رہنے، کام کرنے، اور سیر کرنے کے لیے ایک خوشگوار مقام ہے۔"

1969 میں کام شروع کرنے والا سولیان کاؤنٹی انٹرنیشنل ایئرپورٹ، جو وائٹ لیک کے اندر اور نیو یارک سٹی سے 90 میل کے فاصلے پر واقع ہے، ایک طویل عرصے سے کیٹسکل ماؤنٹینز کے خطے سے رابطے کا ایک اہم ذریعہ رہا ہے۔ یہ ایئرپورٹ تقریباً 600 ایکڑ پر محیط ایک پہاڑی کی چوٹی پر واقع ہے، جو مونٹی سیلو سے تقریباً پانچ میل شمال مغرب میں ہے، اور اس کے ذریعے علاقے میں کئی مشہور تفریحی مقامات اور تقریبات تک رسائی حاصل ہوتی ہے جن میں مشہور بیگل فیسٹیول، متعدد کلاسک کار شوز، اور کیٹسکلز کے مہوت کر دینے والے قدرتی نظارے شامل ہیں۔ یہ ایئرپورٹ بیتھل ووڈز سینٹر برائے آرٹس (Bethel Woods Center for the Arts) کے بھی قریب واقع ہے، جو 1969 کے ووڈ اسٹاک میوزک فیسٹیول کا تاریخی مقام تھا اور آج بھی مختلف تقریبات اور شوز کی میزبانی کرتا ہے۔ حالیہ اعداد و شمار کے مطابق، یہ ایئرپورٹ اپنے اردگرد کے علاقے میں اندازاً \$10.1 ملین کی معاشی سرگرمی پیدا کرتا ہے۔

نیا ٹرمینل ایک پرانی، 20ویں صدی کے وسط کی عمارت کی جگہ تعمیر کیا گیا ہے، جس میں ایک جدید ڈھانچہ شامل ہے جس کا اندرونی حصہ کشادہ ہے جہاں لاگت کے لحاظ سے مؤثر لیمنیٹڈ ٹمبر بیمز اور فرش سے چھت تک بنی ہوئی کھڑکیاں سورج کی کرنوں سے منور اور کشادہ کھلا ماحول فراہم کرتی ہیں، جہاں سے سیاحوں کو کیٹسکل پہاڑوں اور ایئرپورٹ رن وے کے تاحد نگاہ دلکش نظارے دکھائی دیتے ہیں۔ فرسودہ اور غیر موثر فرنس کی جگہ ایک آل الیکٹرک HVAC سسٹم نے لے لی ہے جو حیوتھرمل کنوژن سے مربوط انتہائی موثر ہیٹ پمپس کو استعمال کرتا ہے۔ ایک نیا ریسٹوران اور بار ایریا، اور ایک منسلک ڈیک جہاں سے رن وے دکھائی دیتا ہے، لابی اور آؤٹ ڈور پیشیو، آج کے جدید مسافروں اور عوام الناس کے تجربات میں اضافہ کریں گے۔ پائلٹ لاؤنج مسافروں اور نجی طیارے کے استعمال کنندگان کی ضروریات کو پورا کرے گا۔ ہوا بازی سے متعلقہ کاروباری اداروں کے لیے دفاتر کی جگہیں بھی دستیاب ہوں گی جیسا کہ کار رینٹلز، اور ایک نیا کانفرنس روم متعدد طرح کے کاروباری اداروں، تنظیموں اور عوامی استعمال کے لیے قابل رسائی ہو گا۔

یہ پروجیکٹ جس کی کل تخمینہ شدہ لاگت تقریباً \$24 ملین تھی، اس میں بہتریوں کے درج ذیل اقدامات بھی شامل تھے:

- نئے اور بہتر بیت الخلاء۔
- توانائی کی کارکردگی میں بہتری لانے کے لیے کھڑکیوں اور دروازوں سمیت ٹرمینل کی اپ گریڈ شدہ انسولیشن
- نیا فرنیچر، فکسچرز اور سازوسامان
- موجودہ سیپٹک نظام کی تبدیلی/حجم میں اضافہ
- آگ بجھانے والے پانی کے ٹینک اور پمپ کی تقسیم کاری کا اپ گریڈ شدہ نظام
- سولر پینلز اور الیکٹرک گاڑیوں کے چارجنگ اسٹیشنز کی تنصیب
- مرمت شدہ اور دھاری دار نشان زد شدہ مرکزی پارکنگ لاٹ

ستمبر 2022 میں، گورنر Hochul نے نیو یارک کی بالائی ریاستوں کے نو ہوائی اڈوں کے احیائے نو کے پروجیکٹس کے لیے \$230 ملین کے ایوارڈز کا اعلان کیا تھا جن کے تحت نیو یارک کی بالائی ریاستوں کے ہوائی اڈوں کو ایک نیا تصور دیا جائے گا اور مزید جدت کاری کی جائے گی۔ بالائی ریاست کا ایئرپورٹ کے اقتصادی ترقیاتی کام اور احیائے نو کا مقابلہ، جس کا انتظام ریاست نیو یارک کے محکمہ آمد و رفت کے تحت تھا، بالائی ریاست کے کمرشل مسافروں کی خدمات والے ایئرپورٹس نیز کمرشل ایئرکرافٹ اور/یا کارپوریٹ جیٹ طیاروں کے لیے خصوصی خدمات فراہم کرنے والے ایئرپورٹس کے لیے دستیاب تھا۔ درخواست دہندگان کی حوصلہ افزائی کی گئی کہ وہ 21ویں صدی کے تقاضے پورے کرنے میں مدد کرنے کے لیے کسی ایک پروجیکٹ یا پروجیکٹس کے کسی پروگرام کی فنڈنگ کے لیے درخواست دیں۔ اہلیت والے ہوائی اڈوں کی طرف سے جائزے کے لیے جمع کروائے گئے پروجیکٹس کو طے شدہ معیارات کی بنیاد پر جانچا گیا تھا، جن میں ڈیزائن، مسافروں کے لیے سہولیات اور تجربہ،

انتظامی کارکردگیاں اور ہوائی اڈے کے علاقے کے لیے اقتصادی طور پر مؤثر ثابت ہونا، بلاتحدید شامل ہے۔ سولیوان بین الاقوامی ہوائی اڈے کے علاوہ، دیگر ایوارڈ یافتگان میں یہ شامل ہیں: البانی بین الاقوامی ہوائی اڈہ، واٹر ٹاؤن بین الاقوامی ہوائی اڈہ، سرائوگا کاؤنٹی ہوائی اڈہ، سیراکیوز ہینکاک بین الاقوامی ہوائی اڈہ، اوگڈنزبرگ کاؤنٹی بین الاقوامی ہوائی اڈہ، گریٹر بنگھیمٹن ہوائی اڈہ، فریڈرک ڈوگلس گریٹر راجیسٹر بین الاقوامی ہوائی اڈہ اور ایڈیروونڈیک علاقائی ہوائی اڈہ۔

رکن اسمبلی Paula Elaine Kay (پاولا ایلین کے) نے کہا، "اس سرمایہ کاری کے ساتھ، سولیوان کاؤنٹی ایک نئی پرواز پر گامزن ہے۔ یہ نیا ایئرپورٹ ٹرمینل ہمارے خطے میں سیاح، کاروبار اور سرگرمی لائے گا۔ میں گورنر Hochul (ہوکل) کی قیادت اور 100 ویں اسمبلی ڈسٹرکٹ میں ترقی کے لیے ان کی مسلسل حمایت کو سراہتی ہوں۔"

سولیوان کاؤنٹی کے مینیجر Joshua A. Potosek (جوشوا اے پوتوسیک) نے کہا، "جب گورنر Kathy Hochul (کیتھی ہوکل) نے ہمیں اپنے بالائی ریاست کے ایئرپورٹ کے اقتصادی ترقیاتی کام اور اہیائے نو پروگرام میں شامل کیا تھا، تو ہمیں بے حد خوشی ہوئی کہ انہوں نے ہمیں نیا، توانائی کا مؤثر استعمال کرنے والا ٹرمینل تعمیر کرنے کے لیے \$18.5 ملین فراہم کیے ہیں۔ اور NYS کے محکمہ آمد و رفت اور Holt Construction جیسے شراکت داروں کے ساتھ، ہم نے ایک خوبصورت اور فعال ٹرمینل مکمل کیا ہے، جس پر پورا کاؤنٹی اور ریاست فخر کر سکتے ہیں۔"

سولیوان کاؤنٹی کی مقننہ کی چیئر Nadia Rajsz (نادیا ریجس) نے کہا، "گورنر Hochul (ہوکل) کے وژن اور قیادت کی بدولت، سولیوان کاؤنٹی انٹرنیشنل ایئرپورٹ، بالائی ریاست کی کاؤنٹیز میں اس نوعیت کی سہولتوں کے لیے ایک نیا معیار قائم کر رہا ہے۔ اس خوبصورت تعمیراتی ٹرمینل کو مرکزی حیثیت دیتے ہوئے، ہم یہ دکھانا چاہتے ہیں کہ ایک 'چھوٹے' ایئرپورٹ سے نہ صرف ایوی ایشن کے شعبے میں بلکہ ہماری کمیونٹیز میں بھی کس طرح ایک بڑے انداز میں اثرات مرتب ہو سکتے ہیں۔ یہ ایئرپورٹ کو مالی طور پر خودکفیل بنانے اور کارپوریٹ جیٹ کی دنیا میں ایک حقیقی مسابقتی حیثیت دلانے کی سمت میں ایک بڑا قدم ہے۔"

محکمہ آمدورفت کے بارے میں

ریاست نیو یارک کے محکمہ آمد و رفت کا مقصد اور مٹن ایک محفوظ، قابل بھروسہ، مساوی، اور لچکدار آمدورفت کا نظام فراہم کرنا ہے جو کمیونٹیز کو آپس میں مربوط کرے، معیار زندگی کو بہتر بنائے، ماحول کی حفاظت کرے اور ریاست نیو یارک کی معاشی بہبود کی کفالت کرے۔

زندگیاں داؤ پر ہیں؛ ہائی وے کے محنت کشوں کی خاطر آہستہ ہو جائیں اور آگے بڑھیں! مزید معلومات کے لیے، ہمیں [Facebook](https://www.facebook.com/nydot) پر تلاش کریں، ہمیں [Instagram](https://www.instagram.com/nydot) پر فالو کریں، یا ہماری [ویب سائٹ](https://www.ny.gov/signup) کا دورہ کریں۔ سفر کی تازہ ترین معلومات کے لیے، 511 پر کال کریں، www.511NY.org وزٹ کریں یا مفت 511NY موبائل ایپ ڈاؤن لوڈ کریں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)